

## IMKEJJEN U DRAWWIET FIL-BIRGU

### TAL - BARKLORI

Anton Attard

Dawk li qabdu jew qabzu s-sittin, zgur jiftakru kemm kienet popolari x-xtajta tat- "Toqba l-Ġdida" fix-xhur shan tas-sajf. Hawn kienu jghaddu nofstanhari shah, jilaghbu, jixxemmxi u jghumu, il-biċċa l-kbira tat-tfal tal-Birgu, billi x-xtajta tat- "Toqba l-Qadima" kienet aktar riservata għall-barklari u d-dghajjes tagħhom.

Waqt l-ghawm, id-drawwa popolari hafna fost it-tfal kienet dik magħrufa bhala "tal-barklari". Xi żewġ itfal kbar, minn fost dawk l-aktar imqarbin, (li minnhom ma konniex neqsin!), kienu jonsbu lil xi tifel aljenat jixxemmxi u, waqt li wiehed jaqbd u minn idejh u l-iehor minn saqajh, jerfghuh mill-art, ihabbtuh tnejn jew tliet darbiet mal-kanun tal-hadid li hemm imdahhal fl-art u, wara tixjira jew tnejn lura u 'l quddiem, iwaddbuh il-bahar, fost l-ghors u d-daħq ta' dawk it-tfal li jkunu ngabru madwarhom. Tfal li jkunu ga nixfu fis-shana tax-xemx kienu jibzghu minn "tal-barklari" daqs il-bard ta' Jannar.

In-natural kurjuż tiegħi kien iġegħelni nistaqsi lili nnifsi: "Għaliex din id-drawwa li nnutajna biss fil-Birgu kienet tissejjah 'tal-barklari'?; x'rabta għandha mal-barklari?" It-twegiba sibtha bla mistenni waqt li kont inqalleb il-harġa tal-11 ta' Mejju 1938 tal-gurnal popolari "Il-Berqa". Kienet f' artiklu ta' wiehed li sejjah lilu nnifsu 'Folk Lore', intitolat 'Tal-Barklari'. Il-kittieb spjega li, lura fiż-żmien, bosta mill-irġiel tal-Birgu kienu jaqalghu l-ghajxien tagħhom billi jahdmu ta' barklari. Bid-dghajjes tagħhom kienu jwasslu 'l passigġieri mix-Xatt ta' San Lawrenz lejn l-Isla, il-Belt, jew fuq xi bastiment tal-gwerra sorgut fil-Port il-Kbir.

Meta l-laneċ u l-karrozzi kienu għadhom 'il bogħod, kien xogħol ta' hteġa u jhalli qligh tajjeb. Għalhekk bosta kienu jithajru jaqbd u dan il-mestier. Izda biex tagħmel dan, ridt issir vittma ta' ċerimonja umoristika, li holqu bejniethom il-barklari stess ta' din il-belt. Ritwal li, irid jew ma jridx, kull min kien jittama li jsir barklor kellu jghaddi minnu. Xi zagħżuġ fl-eta tax-xogħol kien jinzel ix-xatt ta' San Lawrenz ifittex xi barklor bid-dghajsa tiegħu, li jkun jinhtiegħ xi sieheb, billi d-dghajsa, dak iż-żmien kienet trid tithaddem minn żewġ qaddiefa. Dakinhar, dan aktarx kien jilbes xi qmis bajda u qalziet tas-sarġ, bil-quddiem tiegħu jinqafel permezz ta' żewġ buttuniet fil-ġnub. F'rasu aktarx li kien jilbes

xi berritta skoċċiza, qisha platt, b'żewġ zigarelli herġin mill-warrani tagħha u jiddendlu għal wara l-ghonq.

Malli jintlemaħ, xi żewġ barklori minn fost dawk li jkunu l-art jistennew il-vjaġġ, kienu jersqu lejħ kollhom żegħil, u jsaqsuh jixtieqx ix-xogħol. Narturalment dan kien jahtafhom fil-kelma u jkompli magħhom għax jaħseb li x-xogħol kien fil-but. Wara xi hin jaljenawh bid-diskors, il-barklori jagħmlu sinjal lil xulxin, u f'ghamża ta' għajn jaqbduh minn idejħ u saqajħ, u wara li jkaxkruh bil-warrani jħabbat mat-taraġ li kien iwassal għall-baħar, kif kien ikun għadu miżmum tajjeb f'idejħom, kienu jħabbtuh xi darba jew tnejn mal-pruwa ta' xi dgħajsa miġbuda l-art, u bosta drabi kien jispiċċa l-baħar bil-ħwejjeg b'kollox, minkejja l-ġhajta ta' l-imsejken żaġħżuġħ, u fost id-daq tal-barklori. Jekk ebda dgħajsa ma kienet tinzerta fuq ix-xatt, kienu jħabbtuh mal-ħajt tal-bini ta' l-Ammirall.

Wara li jbidel ħwejġu, jew iħallihom jinxfu fix-xemx, bi tpattija għal din iċ-ċajta kemxejn goffa, kien jissejjah minn xi barklor biex ikompli mieġħu skond il-ħtieġa li jkollu. B'hekk kien jieħu speċi ta' ċertifikat ta' barklor u jkun jista' jkompli f'dan il-mestier.

Għalkemm din id-drawwa kienet inqatgħet għal kollox minn fost il-barklori, sabet postha fost l-ġhawwiema tat-Toqba l-Ġdida. Izda maż-żmien, wara t-tibdil strutturali li seħħ f'dik ix-xaqliba, dawn ukoll naqsu għal kollox, u qajl qajl għebet din id-drawwa folkloristika li tmur lura bosta snin.



Il-Kanun li mieġħu kienu jħabbtu lit-tfal ġhawwiema fit-Toqba tal-Birgu